

چندرو تومر (شوٹر دادی)

بڑھتی عمر قابلیت و ہنر کی راہ کا روڑا نہیں بنتی اس کی زندہ مثال اتر پردیش کی ۸۸ سالہ چندرو تومر ہے۔ چندرو کا جنم اترپردیش کے دیہات شاملی میں ۱ جنوری ۱۹۳۲ میں ہوا۔ زندگی کے تقریباً چھ دہائیاں کھیت، گھر اور دیگر روز مرہ کاموں میں گزری۔ ان کی چھپی ہوئی نشا نے بازی کی صلاحیت اس وقت جگ ظاہر ہوئیں جب وہ اپنی پوتی کو نشا نے بازی کے میدان میں اتارنا چاہتی تھیں۔ تعجب کی بات یہ تھی کہ ۶۴ سال کی عمر ہونے تک وہ خود اپنی پوشیدہ صلاحیت سے بے خبر تھی۔

کوچ فاروق پٹھان چندرو کے اس غیر معمولی ہنر سے اس وقت کافی متاثر ہوئے جب چندرو اپنی پوتی کو نشا نے بازی کی ٹریننگ کے دوران حوصلہ دیتے ہوئے خود نے اچوک نشانہ لگایا۔ تب کوچ نے انہیں ہفتہ میں ایک روز پریکٹس کروانی شروع کی جس کے بعد چندرو نے نشانہ بازی کی دنیا میں سب سے عمر رسیدہ خاتون کا خطاب جیتا۔ قابل و غور بات یہ ہے کہ چندرو تومر نے ہندوستان سطح پر ۲۵ نیشنل چیمپین شپ حاصل کی۔

عمر رسیدہ نشا نے بازوں کے مقابلے میں انہوں نے گولڈ میڈل جیتا بلکہ آنے والی نسلوں کے لئے مثال بنی اور ہندوستان میں انہیں شوٹر دادی کے نام سے ایک منفرد پہچان ملی۔